

27-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆధారమంతా కర్మల పై ఉంది, మాయకు వశభూతులై శిక్షలు అనుభవించే

ఎలాంటి ఉల్లా(విరుద్ధ) కర్మలు జరగకుండా సదా గమనముంచాలి ”

ప్రశ్న:- తండ్రి దృష్టిలో అందరికన్నా అధిక బుద్ధివంతులెవరు?

సమా:- పవిత్రతా ధారణ ఉన్నవారే బుద్ధివంతులు. ఎవరు పతితులో వారు బుద్ధిహీనులు. లక్ష్మీ-నారాయణులను అందరికన్నా అధిక బుద్ధివంతులని అంటారు. పిల్లలైన మీరు కూడా బుద్ధివంతులుగా అవుతున్నారు. అన్నింటికన్నా ముఖ్యమైనది పవిత్రతే. కనుక తండ్రి అప్రమత్తము చేస్తున్నారు - పిల్లలారా! ఈ కళ్ళు మోసము చేయరాదు, వీటిని సంభాళించుకోండి. ఈ పాత ప్రపంచాన్ని చూస్తున్నా చూడనట్లుండండి. నూతన ప్రపంచమైన స్వర్గాన్ని సృష్టి చేయండి.

ఓంశాంతి. మధురాతి మధుమైన అపురూప పిల్లలు తెలుసుకున్నారు - ఈ పాత ప్రపంచములో ఇప్పుడు మనము కొద్ది రోజుల యాత్రికులము. ఇంకా దాదాపు 40 వేల సంవత్సరాలు ఇక్కడ ఉంటామని ప్రపంచములోని మనుష్యులు అనుకుంటారు. పిల్లలైన మీకు నిశ్చయముంది కదా. ఈ మాటలను మరవకండి. ఇక్కడ కూర్చున్నప్పటికీ మీరు ఆంతరికముగా గర్భదులవ్వాలి(తన్మయులై ఉండాలి). ఈ కళ్ళ ద్వారా ఏమేమి చూస్తారో అవన్నీ వినాశనమయ్యేవి. ఆత్మ అవినాశి. ఆత్మలమైన మేము 84 జన్మలు తీసుకున్నాము. ఇప్పుడు ఇంటికి వాపస్ తీసుకెళ్ళుటకై తండ్రి వచ్చారు. పాత ప్రపంచము ఎప్పుడు పూర్తి అవుతుందో అప్పుడు నూతన ప్రపంచాన్ని తయారు చేయుటకై తండ్రి వస్తారు. క్రొత్తది పాతదిగా, పాతది కొత్తదిగా ఎలా అవుతుందో మీ బుద్ధిలో ఉంది. మునము అనేకసార్లు చక్రము తిరిగి వచ్చాము. ఇప్పుడు చక్రము పూర్తి అవుతుంది. నూతన ప్రపంచములో మనము కొద్దిమంది దేవతలము మాత్రమే ఉంటాము. మనుష్యులు ఉండరు, కానీ అంతా కర్మల పై ఆధారపడి ఉంది. మనుష్యులు ఉల్లా కర్మలు చేసినట్లయితే అది తప్పక తింటూ ఉంటుంది. కనుక ఈ జన్మలో అలాంటి పాపాలు ఏవీ చేయలేదు కదా? అని బాబా అడుగుతారు. ఇది పతిత ఛీ-ఛీ రావణరాజ్యము. ఇది అంధకార అల్లరి ప్రపంచము. ఇప్పుడు తండ్రి పిల్లలైన మీకు వారసత్వమునిస్తున్నారు. ఇప్పుడు మీరు భక్తి చేయరు. భక్తి అను అంధకారములో ఎదురుదెబ్బలు తింటూ వచ్చారు. ఇప్పుడు బాబా చెయ్యి లభించింది. బాబా సహాయోగము లేకుండా మీరు విషయవైతరిణీ నదిలో మునకలు వేస్తుండేవారు. అర్ధకల్పము భక్తి ఉంటుంది. జ్ఞానము లభించడం ద్వారా మీరు సత్తయుగ నూతన ప్రపంచానికి వెళ్ళిపోతారు. ఇప్పుడిది సంగమ యుగము. పతితులుగా, ఛీ-ఛీ గా ఉన్న మీరు పుష్టాలుగా, ముళ్ళ నుండి పుష్టాలుగా అవుతున్నారు. ఇలా ఎవరు చేస్తున్నారు? బేహద్ తండ్రి. లౌకిక తండ్రిని బేహద్ తండ్రి అని అనము. మీరు బ్రహ్మ మరియు విష్ణువుల కర్తవ్యములను కూడా తెలుసుకున్నారు. కనుక మీలో ఎంతటి శుద్ధమైన నషా ఉండాలి. మూలవతనము, సూక్ష్మ వతనము, స్థూల వతనము..... ఇవన్నీ సంగమ యుగములో

మాత్రమే ఉంటాయి. తండ్రి ఇప్పుడు కూర్చోని పిల్లలైన మీకు తెలియజేస్తున్నారు - ఇది పాత, కొత్త ప్రపంచాల సంగమ యుగము. పతితులను పావనులుగా చేయుటకు రండి,..... అని పిలుస్తారు. ఈ సంగమ యుగములో తండ్రి కూడా పాత్రను అభినయిస్తారు. వారు సృష్టికర్త, దర్శకులు కూడా కదా. కనుక తప్పక వారి కర్తవ్యమేదో ఉంటుంది కదా. వారిని మనిషి అని అనరని, వారికి తమ స్వంత శరీరము లేదని అందరికీ తెలుసు. మిగిలిన వారందరినీ మనుష్యులు, దేవతలు అని అంటారు. శివబాబాను దేవత అని గానీ, మనిషి అని గానీ అనరు. వారు తాత్కాలికముగా శరీరాన్ని అప్పగా తీసుకున్నారు. గర్భము నుండి జన్మించలేదు. తండ్రి స్వయముగా చెప్పున్నారు - పిల్లలారా! శరీరము లేకుండా నేను రాజయోగమును ఎలా నేర్వగలను! మనుష్యులు నా గురించి రాళ్లు-రప్పలలో పరమాత్మ ఉన్నారని చెప్తారు కానీ నేను ఎలా వస్తానో పిల్లలైన మీరు ఇప్పుడే తెలుసుకున్నారు. ఇప్పుడు మీరు రాజయోగాన్ని నేర్చుకుంటున్నారు. దీనిని ఏ మనుష్యులూ నేర్వలేరు. దేవతలు రాజయోగాన్ని నేర్చుకోలేరు. ఇక్కడ ఈ పురుషోత్తమ సంగమ యుగములో రాజయోగాన్ని నేర్చుకొని దేవతలుగా అవుతారు.

మనమిప్పుడు 84 జన్మల చక్రాన్ని పూర్తి చేశామని ఇప్పుడు పిల్లలలో అపారమైన సంతోషముండాలి. తండ్రి కల్ప-కల్పము వస్తారు. తండ్రి స్వయముగా చెప్పున్నారు - ఇది అనేక జన్మల అంతిమ జన్మ. శ్రీకృష్ణుడు సత్యయుగ రాకుమారుడు. అతడే మరలా 84 జన్మల చక్రములో తిరుగుతాడు. శివబాబా 84 జన్మల చక్రములో రారు. శ్రీకృష్ణుని ఆత్మనే సుందరము(తెలుపు) నుండి నల్ల(శ్యామం)గా అవుతుంది, శ్యామముగా అయిన తర్వాత మరలా అదే నల్లగా తయారవుతున్నది. ఈ విషయాలు ఎవ్వరికీ తెలియదు. మీలో కూడా నంబరువారుగానే తెలుసు. మాయ చాలా కఠినమైనది. ఎవ్వరినీ వదలదు. తండ్రికి అన్ని విషయాలు తెలుస్తాయి. మాయ మొసలి ఒక్కసారిగా మింగేస్తుంది. ఇది తండ్రికి బాగా తెలుసు. అలాగని తండ్రి అంతర్యామి అని అనుకోకండి. కాదు, బాబాకు అందరి కర్తవ్యాల గురించి తెలుసు. సమాచారమైతే వస్తుంది కదా. మాయ ఒక్కసారిగా పచ్చి-పచ్చిగానే కడుపులో వేసుకుంటుంది. ఇటువంటి చాలా విషయాలు పిల్లలైన మీకు తెలియవు. తండ్రికైతే అన్నీ తెలుస్తాయి. కనుక మనుష్యులు పరమాత్మ అంతర్యామి అని అనుకుంటారు. తండ్రి అంటున్నారు - నేను అంతర్యామిని కాను. ప్రతి ఒక్కరి నడవడికల ద్వారా తెలుస్తుంది కదా. చాలా ఛీ-ఛీ నడవడికలు ఉంటాయి. కనుక తండ్రి క్షణ-క్షణము పిల్లలను హెచ్చరిస్తూ ఉంటారు. మాయ నుండి కాపాడుకోవాలి. తండ్రి తెలియజేస్తూనే ఉంటారు అయినా బుద్ధిలో నిలబడదు. కామము మహాశత్రువు, మేము వికారముల వశమైనామని తెలియను కూడా తెలియదు. అలా కూడా జరుగుతుంది. కనుక తండ్రి చెప్పున్నారు - ఏవైనా తప్పులు మొదలైనవి జరిగితే స్పష్టముగా తండ్రికి తెలియజేయండి, వాటిని దాచకండి. తెలపకుంటే నూరు రెట్లు పాపము పెరుగుతుంది. అది లోపల తింటూ ఉంటుంది. వృద్ధి చెందుతూ ఉంటుంది. ఒక్కసారిగా క్రింద పడిపోతారు. పిల్లలు తండ్రితో పూర్తి సత్యముగా వ్యవహరించాలి. లేకుంటే చాలా చాలా నష్టము

కలుగుతుంది. ఇది రావణ ప్రపంచము. రావణ ప్రపంచమును మనమెందుకు స్మృతి చేయాలి? మనము నూతన ప్రపంచానికి వెళ్ళాలి. తండ్రి కొత్త ఇల్లు మొదలైనవాటిని కట్టిస్తున్నప్పుడు మా కొరకు కొత్త ఇల్లు తయారవుతున్నదని పిల్లలు అనుకుంటారు, సంతోషమవుతుంది. ఇది బేహద్ విషయము. మన కొరకు నూతన ప్రపంచము, స్వర్గము తయారవుతున్నది. ఇప్పుడు మనము నూతన ప్రపంచములోకి వెళ్తున్నాము. తండ్రిని ఎంతంత స్మృతి చేస్తారో అంతంత సుగంధ పుష్పాలుగా తయారవుతాము. మనము వికారాలకు వశమై ముళ్ళుగా తయారైనాము. రాని వారు మాయకు వశమైపోయి తండ్రి వద్ద ఉండనే ఉండరు. విశ్వాస ద్రోహులు(ట్రైటర్)గా అయ్యారు. పాత శత్రువు వద్దకు వెళ్ళిపోయారని పిల్లలైన మీకు తెలుసు. ఇలా చాలా మందిని మాయ మింగేస్తుంది. చాలా మంది సమాప్తమైపోతారు. మేము ఇలా చేస్తాము, అలా చేస్తాము, యజ్ఞము కొరకే ప్రాణము కూడా ఇవ్వడానికి సిద్ధముగా ఉన్నామని చెప్పి వెళ్ళిన మంచి-మంచి పిల్లలు కూడా నేడు లేరు. మాయతో మీకు యుద్ధము జరుగుతున్నది. మాయతో యుద్ధము ఎలా జరుగుతుందో ప్రపంచములో ఎవ్వరికీ తెలియదు. దేవతలకు-అసురులకు యుద్ధము జరిగినట్లుగా శాస్త్రాలలో చూపారు. కౌరవ - పాండవ యుద్ధాన్ని కూడా చూపారు. ఈ రెండు విషయాలు శాస్త్రాలలో ఎలా ఉన్నాయని మీరెవరినైనా ప్రశ్నించండి. దేవతలు అహింసకులు, వారు సత్యయుగములో ఉంటారు, వారు కలియుగములో యుద్ధము చేయుటకు వస్తారా! కౌరవులు, పాండవుల అర్థము కూడా తెలియదు. శాస్త్రాలలో ఏమి వ్రాసి ఉన్నారో వాటినే చదువుతూ వినిపిస్తూ ఉంటారు. బాబా గీతనంతా చదివి ఉన్నారు. ఎప్పుడు జ్ఞానము లభించిందో అప్పుడు - గీతలో యుద్ధము మొదలైన విషయాలు ఎలా వ్రాశారనే ఆలోచన వచ్చింది. కృష్ణుడు గీతా భగవంతుడు కాదు. వీరిలో తండ్రి కూర్చుని ఉన్నారు కనుక ఇతని ద్వారా ఆ గీతను కూడా విడిపించారు. ఇప్పుడు తండ్రి ద్వారా ఎంత ప్రకాశము లభించింది. ప్రకాశముండేది అత్తకే. అందుకే తండ్రి చెప్తున్నారు - స్వయాన్ని ఆత్మగా భావించండి. బేహద్ తండ్రిని స్మృతి చేయండి. మీరు వచ్చినట్లయితే మేము మీకు బలిహారి అవుతామని భక్తిమార్గములో స్మృతి చేస్తూ మీరు అనేవారు. కానీ వారు ఎలా వస్తారు ? ఎలా బలిహారి అవుతామో తెలియదు.

తండ్రి ఎలా ఉన్నారో ఆత్మలైన మనము అలా ఉన్నామని ఇప్పుడు మీకు తెలుసు. తండ్రిది అలాగే జన్మ. పిల్లలైన మిమ్ములను ఎంతో బాగా చదివిస్తున్నారు. కల్ల-కల్లము మా తండ్రిగా అయ్యే బాబా వీరే అని మీరు స్వయముగా చెప్తారు. మనమంతా బాబా - బాబా అని అంటాము. బాబా కూడా పిల్లలూ! పిల్లలూ! అని అంటారు. వారే టీచరు రూపములో రాజయోగము నేర్పుతారు. విశ్వానికి మిమ్ములను అధికారులుగా చేస్తారు. అలాంటి తండ్రివారిగా తయారై మరలా అదే టీచరు నుండి శిక్షణ కూడా తీసుకోవాలి. వింటూ-వింటూ గద్దదమవ్వాలి. ఒకవేళ ఛీ-ఛీ గా అయ్యారంటే ఈ సంతోషము కలగనే కలుగదు. తర్వాత ఎంతగా తల బాదుకున్నా వారు మరలా మన జాతి నోదరుడుగా కాలేరు. ఇక్కడ మనుష్యులకు ఎన్ని ఇంటి పేర్లు(సర్నేమ్) ఉంటాయి,

కానీ అవన్నీ హద్దులోని విషయాలు. మీ ఇంటిపేరు ఎంత పెద్దగా ఉందో చూడండి. అందరికన్నా పెద్దవారు గ్రేట్ గ్రేట్ గ్రాండ్ ఫాదర్ బ్రహ్మ. వారి గురించి ఎవ్వరికీ తెలియదు. శివబాబానైతే సర్వవ్యాపి అని అనేశారు. బ్రహ్మ గురించి కూడా ఎవ్వరికీ తెలియదు. బ్రహ్మ-విష్ణువు-శంకరుల చిత్రాలు కూడా ఉన్నాయి. బ్రహ్మను సూక్ష్మవతనములోకి తీసుకెళ్లారు. వారి జీవితచరిత్ర ఏ మాత్రమూ తెలియదు. సూక్ష్మవతనములో మరలా బ్రహ్మ ఎక్కడి నుండి వచ్చాడు? అక్కడ ఎలా దత్తు తీసుకుంటారు? ఇతడు నా రథము, అనేక జన్మల అంతిమములో నేను వీరిలో ప్రవేశించానని తండ్రి తెలియజేశారు. ఈ పురుషోత్తమ సంగమ యుగము గీతా అధ్యాయము. దీనిలో పవిత్రత ముఖ్యమైనది. పతితుల నుండి పావనులుగా ఎలా అవ్వాలి? ఎవ్వరికీ తెలియదు. దేహ సహితముగా దేహ సర్వ సంబంధాలను మరచి తండ్రినైన నన్ను ఒక్కరినే స్మృతి చేసినట్లయితే మాయ చేయించిన సర్వ పాప కర్మలు భస్మమైపోతాయి అని సాధు-సన్యాసులు ఎప్పుడూ చెప్పారు. వారికి తండ్రి గురించి తెలియనే తెలియదు. ఈ సాధువులు మొదలైనవారిని కూడా నేను వచ్చి ఉద్ధరిస్తానని గీతలో తండ్రి చెప్పారు.

ప్రారంభము నుండి ఇప్పటి వరకు ఏ ఆత్మలు పాత్రాభినయము చేస్తున్నారో వారందరిది ఇది అంతిమ జన్మ. ఇతనిది కూడా ఇది అంతిమ జన్మనే. ఇతడే మరలా బ్రహ్మగా అయ్యాడు. ఇతడే చిన్నతనములో పల్లె పిల్లవాడిగా ఉండేవాడు. ఆది నుండి అంతిమము వరకు ఇతడు 84 జన్మలు పూర్తి చేశాడు. ఇప్పుడు మీ బుద్ధికి వేయబడిన తాళము తెరువబడింది. ఇప్పుడు మీరు బుద్ధివంతులుగా అవుతున్నారు. మొదట బుద్ధిహీనులుగా ఉండేవారు. ఈ లక్ష్మీనారాయణులు బుద్ధివంతులు. బుద్ధిహీనులు అని పతితులనే అంటారు. ముఖ్యమైనది పవిత్రత. మాయ మమ్ములను పడేసింది, వికారి దృష్టి తయారయ్యిందని వ్రాస్తారు. తండ్రి క్షణ-క్షణము హెచ్చరిస్తూనే ఉంటారు - పిల్లలారా, ఎప్పుడూ మాయ చేతిలో ఓడిపోకండి. ఇప్పుడు ఇంటికి వెళ్ళాలి. స్వయాన్ని ఆత్మగా భావించి తండ్రిని స్మృతి చేయండి. ఈ పాత ప్రపంచము సమాప్తము కానే అవుతుంది. మనము పావనమౌతున్నప్పుడు మనకు పావన ప్రపంచము కూడా కావాలి కదా. పిల్లలైన మీరే పతితుల నుండి పావనమవ్వాలి. తండ్రి యోగము చేయరు. యోగము చేయుటకు తండ్రి పతితులుగా కారు. బాబా చెప్తారు - నేను మీ సేవలో ఉపస్థితమౌతాను. మీరే వచ్చి పతితులైన మమ్ములను పావనముగా తయారుచేయండి అని కోరుకున్నారు. మీరు పిలిచినందునే నేను వచ్చాను. కేవలం మన్మథాభివ అని మీకు సహజమార్గము తెలుపుతున్నాను. భగవానువాచ కదా. మీరు కేవలము కృష్ణుని పేరు చెప్పడము వలన తండ్రిని అందరూ మరచిపోయారు. తండ్రి ఫస్టు, కృష్ణుడు సెకండు. వారు పరంధామానికి మాలికులు, ఇతను వైకుంఠానికి యజమాని. సూక్ష్మవతనములో ఏమీ ఉండదు. అందరిలో నంబరువన్ కృష్ణుడు. వారిని అందరూ ప్రేమిస్తారు. మిగిలినవారంతా వెనుక వెనుక వస్తారు. స్వర్గములోకి అందరూ రాలేరు కూడా.

కనుక మధుర సంతానమైన మీకు అపారమైన సంతోషముండాలి. ఎప్పుడూ పవిత్రముగా



ఉండని పిల్లలు కూడా కొందరు బాబా వద్దకు వస్తారు. వారిని బాబా - వికారాలలోకి వెళ్తు మరలా బాబా వద్దకు ఎందుకు వచ్చారు? అని అడుగుతారు. “ఏమి చెయ్యాలి, ఉండలేకపోతాము కానీ ఇక్కడకు రావటం వలన బహుశా ఎప్పుడైనా బాణము తగలవచ్చు, మీరు కాక మాకు సద్గతినిచ్చేవారు ఎవరు? అందువలన వచ్చి కుర్చుంటాము” అని అంటారు. మాయ ఎంత తీవ్రమైనది! బాబా మమ్ములను పతితుల నుండి పావన పుష్పాలుగా తయారుచేస్తున్నారనే నిశ్చయము కూడా ఉంటుంది. కానీ ఏమి చేయాలి, అయినా సత్యము చెప్పడం వలన ఎప్పటికైనా పరివర్తన అవుతాను. మీ ద్వారానే పరివర్తన అవుతామనే నిశ్చయము మాకుంది అని చెప్తారు. బాబాకు అలాంటి పిల్లల పై జాలి కలుగుతుంది. అయినప్పటికీ అలానే జరుగుతుంది. ఏదీ కొత్తది కాదు(నఖింగ్ న్యూ). బాబా ప్రతిరోజూ శ్రీమతమునిస్తారు. కొందరు అమలులోనికి కూడా తెస్తారు. ఇందులో బాబా ఏమి చేయగలరు. బహుశా వీరి పాత్ర అంతే అని బాబా అంటారు. అందరూ రాజా-రాణులుగా కాలేరు. రాజధాని స్థాపన అవుతూ ఉంది. రాజధానిలో అందరూ కావాలి. అయినప్పటికీ పిల్లలారా! - ధైర్యాన్ని వదలకండి. ముందుకు వెళ్ళగలరని బాబా చెప్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణకొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. బాబా జతలో సదా సత్యముగా వ్యవహరించాలి. ఇప్పుడు ఏదైనా తప్పు జరిగితే దానిని దాచకూడదు. వికారి దృష్టి (క్రిమినల్) కలుగకుండా కనులను సంభాషించుకోవాలి.
2. బేహద్ తండ్రి మమ్ములను పతిత భీ-భీల నుండి సుగంధ పుష్పాలుగా, ముళ్ళ నుండి పుష్పాలుగా తయారు చేస్తున్నారు. ఇప్పుడు మాకు బాబా చెయ్యి (ఆసరా) లభించింది. దీని ఆధారముతో మేము విషయ వైతలిణి నదిని దాటుతామనే శుద్ధమైన నషా సదా ఉండాలి.

వరదానము:- “పవిత్ర ప్రేమతో పాలన చేయుట ద్వారా సర్వులను స్నేహ సూత్రములో

బంధించే మాస్టర్ స్నేహసాగరభవ ”

ఎప్పుడు స్నేహసాగరులు మరియు స్నేహ సంపన్న నదుల కలయిక జరుగుతుందో అప్పుడు నది కూడా తండ్రి సమానము మాస్టర్ స్నేహ సాగరముగా తయారైపోతుంది. కనుక విశ్వములోని ఆత్మలు స్నేహమును అనుభవము చేసినందున స్వతహాగా దగ్గరకు వచ్చేస్తారు. పవిత్ర ప్రేమ లేక ఈశ్వరీయ పరివారపు పాలన అయస్కాంతము వలె స్వతహాగా ప్రతి ఒక్కరిని సమీపానికి తీసుకొస్తుంది. ఈ ఈశ్వరీయ స్నేహము అందరినీ సహాయోగులుగా చేసి ముందుకు వెళ్లే సూత్రములో బంధిస్తుంది.

స్లోగన్:- “సంకల్పము, మాట, సమయము, గుణాలు మరియు శక్తుల ఖజానాలను జమ

చేసుకుంటే బాబా సహాయోగము లభిస్తూ ఉంటుంది.”